

Mitt bottenliv: av en ensam axolotl

Rithøvundur og myndprýðing: Linda Bondestam
Förlaget 2020
Tilnevnd Barna- og ungdómsvirðisløn
Norðurlandaráðsins 2021.

Søgugongd: Ein lítil axolotl-salamandra trívist væl á havsins botni saman við vinum, líka til lívsumhvørvið fer at síggja øðrvísi út, og ein stór alda skolar alt burtur.

Evni: veðurlagsbroyting, einsemi, sjógvur

Samtalur og virkseimi:

HYGGJA-LESA við teimum yngstu

Hygg at myndunum saman við barninum. Hvørjar forvitnisligar smálutir finna tit? Finna tit ta lítlu axolotl-salamandra? Tit kunnu tekna tykkara egnu axolotl og geva henni eitt navn.

LÍTIÐ

1. Hygg at kápumyndini. Hvat heldur tú, bókin snýr seg um?


2. Tá ið tikarasalamandrurnar hvørva, verður axolotl-salamandra einsamøll eftir á havsins botni. Hon kennir seg einsamallari enn nakrantíð. Hvat heldur tú, hon hugsar um? Og hvat hevði tú gjørt, um tú vart ein einsamøll axolotl?

3. Uppslagið, har axolotl-salamandra droymir um eina eydnuríkari tíð: Tekna eina axolotl, lita hana og gev henni tínar yndislitir. Gev henni eitt navn. Tá ið øll eru liðug við tekningina, kunnu tit finna uppá, hvat ið tykkara axolotl-salamandrar fara at gera, tá ið tær sleppa at vera saman. Lurtið eftir lagnum, sum axolotl-salamandra spælir á telefonini, meðan tit skapa!

MÍÐAL

1. Í heimasjónum hjá axolotlinum er burturkast og dálking, sum gevur útbrot, ið skriðar. Hvat slag av umhvørvi heldur tú, axolotlinum dámar allarbest? Teknið ella gerið eina mynd við kollasju.

2. Axolotlan klárar seg til endans, og tað eydnast henni at fáa nýggjar ungar. Summi djórasløg fóta sær, og onnur doyggja út og hvørva fullkomiliga. Hvørjum kemst tað av, heldur tú?



3. Steðgið á og kjakist miðskeiðis í bókini: Hvat er tað ringasta, sum kann henda nú? Hvat er tað besta, tú vónar skal henda nú?

4. Finn upp á títt egna, sjáldsama dýr. Dugir tað at flúgva, svimja, ganga, krúpa ...? Hevur tað stert, kampar, armar, ryggfjaðrar, eygu, sevil ... hvønn lit hevur dýrið? Ger ein faktaglugga: føðina hjá dýrinum, vekt, longd, lívsumhørvi, aldur/æviskeið, vanar (virkið um náttina?). Hvørjir eginleikar gera, at hetta dýrið fótar sær? Lurtið eftir stykkinum, sum axolotlin spælir á telefonini, meðan tit skapa.

STÓRT

1. Hvussu dámdi tær bókina? Hvat dámdi tær ikki? Kendist okkurt torført? Sært tú mynstur og okkurt, ið bendir á aðrar søgur?

2. Lívið hjá axolotl-salamandrnum er hótt av mongum ymiskum vandum í umhvørvinum – hvørjar aðrar finna tit í bókini? Hvørjar umhvørvishóttanir hava tit varnast í tykkara egna umhvørvi, og hvørja støðu hava tit til teirra?

3. Drumbarnir blaka mangt og hvat á sjógv, sum verður til skattir ella bara órudd. Leitið eftir sovorðnum, sum drumbar leggja eftir seg í tykkara umhvørvi. Gerið kollasju /installatiónir av lutunum og óruddinum. Takið myndir av teimum og skrivið um tað, tit finna. Hugleiðið um, hvør ið hevur mist lutirnar, og um onkur kanska saknar teir.

4. Heimurin er myrkur, oyðin og rættiliga vandamikil hjá einari einsamallari lítlari axolotl. Kannið myndirnar, har axolotlin er púra einsamøll. Skiftið orð og hugleiðið um, hvat myndirnar siga, og hvørjum kenslum tær siga frá. (Hvørjar mogleikar hava vit at

fóta okkum í heiminum sum einsamallir skapningar?)
Lurtið eftir stykkinum, sum Axolotlin spælir á
telefonini, meðan tit skapa.

5. Hugsa um orðaspælið við heitinum Mitt Bottenliv.
Hvussu kunnu vit tulka bókarheitið?

LES EISINI:

Rosie springer eftir Mariku Maijala (Rosie, sum svimur einsamøll í gráum havi – axolotlin einsamøll í
blikkdós sínari á alduni.)

Alla ræknas eftir Kristin Roskifte (samanberið og skiftið orð um brigdið við mótmælinum í Mitt Bot-
tenliv og hugskotið í Alla ræknas, har menniskjuni mótmæla)

Koira nimeltään Kissa eftir Tomi Kontio og Elina Warsta

MÁLBITIN

"Veðurlag"

svenskt

Klimat

danskt

Klima

norskt

Klima

íslenskt

Loftslag

føroyskt

Veðurlag

grønlandskt

Silap pissusia

finskt

Ilmasto

norðursamiskt

Dálkkadat



Frámerkið myndir av tykkara lesiupplivingum við [#nordiskabokslukaren!](#)